

गीतनि जा मोती

– गोवर्धन ‘भारती’

(1929 ई. – 2010 ई.)

जग मेड़िया टामे जा टुकरा,
मूं मेड़िया गीतनि जा मोती !

(1)

दुनिया दुःख खे दुःखु ई ज़ातो,
पर मूं दुःख जो मरमु सुजातो,
सुख जी नाजुकु नव-वरनीअ खे,
पहिरायमि पीड़ा जी पोती !

(2)

जड़हीं मुंहिंजीअ प्यास पुकारियो :
“कुझु त पीआरियो, कुझु त पीआरियो !”
तड़हीं सुपननि जे सागर में,
चंड अची चांडोकी ओती !

(3)

मुंहिंजो जीवनु जल जी धारा,
दुःखु ऐं सुखु जहिंजा ब किनारा,
सहसैं सूरज, चंड, सितारा,
गोया मुंहिंजी जीवन – जोती !

(15-6-1959)

नवां लफ़्ज़ :

जातो = समझियो

नाजुक = नरम

चांडोकी = चांदनी

नव-वरिणी = नई शादी कयल छोकरी

पोती = रओ

ओती = हारी

❖ अभ्यास ❖

सुवाल् 1. हेठियनि सुवालनि जा जवाब डियो-

- (1) शाइरु पहिंजे गीत में इंसान खे छा थो चवणु आहे?
- (2) “कुझु त पीआरियो, कुझु त पीआरियो” ज़रिए कवि कहिड़ो संदेश थो डिए?
- (3) “दुःखु ऐं सुख जहिं जा ब किनारा” जी अंदिरीं माना समुझायो।

सुवाल् 2. हेठियनि लफ़्ज़नि जा ज़िद लिखो-

दुःखु, नाजुक, चांडोकी, जीवन।

